

तुंहिजी कुखड़ी अ मां करतार जायो आ ।

अमां तुंहिजो थियो मन भायो आ ॥

चेट जी नौमी तिथिड़ी आई त्रिविध समीर वहे सुखदाई

तुंहिजी आ तपस्या फली खुशी मिली भांति भली

साकेत सम्राट आयो आ ॥

नीलम जोति सां अंडणु प्रकाशियो

जड़ चेतन जो हृदय विगासियो

सुका वण सावा थिया फलनि सां भरिजी विया

पखियुनि मंगलु गायो आ ॥

लाल जी मूरति आ मन मोहिनी

सिज चंड खां भी सुन्दर सोहिनी

नील कांति नील मणी कीरति आहे शेष भणी

दशरथ सुवन चवायो आ ॥

देव मण्डलु सारो डोड़ी आयो नचंदे नचंदे हियों हुलसायो

सरुप द्रिसी पिया रज़ी भव सारा वेंदा भज़ी

नओं जीवनु ज़णु पायो आ ॥

घर घर में अजु आहे वाधाई फूली फिरे थी धरमा दाई  
मिठो मिठो झेड़ो करे भूषणनि सां झोली भरे

खिली चहरो चमकायो आ ॥

कौशलदेश खां नानी बि आई कौशल्या ब्रचिड़ी वाधाई वाधाई  
कंधिड़ो द्रकाए चवे आशीशुनि लाति लवे

कुल सूरजु सामायो आ ॥

कोकिल राणी रसु थी विराहे

राम जनम जी खुशिड़ी मनाए

प्रेम भगति पलइ पई अविद्या सभु भजी वई

जै जै सां गगनु गुंजायो आ ॥